

(സി) പദ്ധതി അടിയന്തരമായി പൂർത്തിയാക്കുന്നതിന് നടപടി സ്വീകരിക്കുമോ?

ഇൻവെസ്റ്റിഗേഷൻ പൂർത്തീകരിച്ച് ഡി.പി.ആർ. ലഭ്യമാക്കി, കിഫ്ബിയിൽ നിന്നും സാമ്പത്തികാനുമതി ലഭ്യമാക്കുന്നതിനുള്ള നടപടി സ്വീകരിക്കുന്നതാണ്.

മാവൂർ റോഡ് നവീകരണത്തിനായി വാങ്ങിയ സ്ഥലം

48(2404) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് മാവൂർ റോഡ് നിർമ്മാണത്തിന് മണ്ണ് എടുക്കുന്നതിന് സർക്കാർ വിലകൊടുത്ത് വാങ്ങിയ എത്ര പ്ലോട്ടുകൾ സംരക്ഷിക്കപ്പെടാതെയും ഉപയോഗപ്പെടുത്താതെയും ഇട്ടിരിക്കുന്നു എന്ന കാര്യം പരിശോധിച്ചിട്ടുണ്ടോ?

പരിശോധിച്ചിട്ടുണ്ട്. തൊണ്ടയാട്, വെള്ളിപറമ്പ് ആറാം മൈൽ, കല്ലേരി, കല്ലംപാറ എന്നീ നാല് സ്ഥലങ്ങൾ ഉപയോഗപ്പെടുത്താതിരിക്കുന്നതായി ശ്രദ്ധയിൽപ്പെട്ടിട്ടുണ്ട്.

(ബി) ഇതിൽ എത്ര സ്ഥലം കയ്യേറ്റങ്ങൾക്ക് വിധേയമായിട്ടുണ്ടെന്ന് പരിശോധിച്ചിട്ടുണ്ടോ?

താലൂക്ക് സർവ്വേയർ മുഖേന സർവ്വേ നടത്തിയതിനുശേഷമേ സ്ഥലം കയ്യേറിയിട്ടുണ്ടോ എന്ന് തിട്ടപ്പെടുത്തുവാൻ സാധിക്കുകയുള്ളൂ.

(സി) റോഡ് വികസനത്തിന് ആവശ്യമില്ലാത്ത ഇത്തരം സ്ഥലങ്ങൾ മറ്റ് വകുപ്പുകളുടെ ആവശ്യങ്ങൾക്കുവേണ്ടി വിട്ടുകൊടുക്കുന്നതിൽ എന്തെങ്കിലും തടസ്സങ്ങളുണ്ടോ?

പൊതുമരാമത്ത് വകുപ്പിനോട് ചേർന്ന സ്ഥലങ്ങളും സമീപത്തുള്ള പുറമ്പോക്ക് സ്ഥലങ്ങളും പതിച്ചു നൽകുന്നത് റോഡ് വീതി കൂട്ടുന്നതുൾപ്പെടെയുള്ള വികസന പ്രവർത്തനങ്ങളെ തടസ്സപ്പെടുത്തുന്നു എന്നതിനാൽ അപ്രകാരം പൊതുമരാമത്തുവകുപ്പ് സ്ഥലങ്ങൾ പതിച്ചു നൽകുന്നതുമായി ബന്ധപ്പെട്ട അപേക്ഷകൾ പരിഗണിക്കേണ്ടതില്ലെന്ന് നിർദ്ദേശിച്ചുകൊണ്ട് സർക്കാർ 30-9-2009-ൽ 20541/സി3/2009/പൊ.മ.വ നമ്പരായി സർക്കുലർ പുറപ്പെടുവിച്ചിട്ടുണ്ട്.

(ഡി) ഇല്ലെങ്കിൽ സ്വന്തമായി വില്ലേജ് ഓഫീസ് കെട്ടിടങ്ങൾ ഇല്ലാത്ത പെരുവയൽ, കുറ്റിക്കാട്ടൂർ വില്ലേജ് ഓഫീസുകൾക്ക് സ്ഥലം നൽകുന്നതിന് നടപടി സ്വീകരിക്കുമോ?

പൊതുമരാമത്ത് വക റോഡിനോട് ചേർന്ന സ്ഥലങ്ങളും സമീപത്തുള്ള പുറമ്പോക്ക് സ്ഥലങ്ങളും പതിച്ചുനൽകുന്നത് റോഡ് വീതി കൂട്ടുന്നതുൾപ്പെടെയുള്ള വികസന പ്രവർത്തനങ്ങളെ തടസ്സപ്പെടുത്തുന്നു എന്നതിനാൽ അപ്രകാരം പൊതുമരാമത്ത് വക സ്ഥലങ്ങൾ പതിച്ചുനൽകുന്നതുമായി ബന്ധപ്പെട്ട അപേക്ഷകൾ പരിഗണിക്കേണ്ടതില്ലെന്ന് നിർദ്ദേശിച്ചുകൊണ്ട് സർക്കാർ 30-9-2009-ൽ 20541/സി3/ 2009/ പൊ.മ.വ നമ്പരായി സർക്കുലർ പുറപ്പെടുവിച്ചിട്ടുണ്ട്.

മണ്ണുതല-തൈക്കാട് റോഡ് വികസനത്തിന് ഭൂമി ഏറ്റെടുക്കൽ

49(2405) ശ്രീ. ഡി. കെ. മുരളി: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ടി.പി. റോഡ് നിർമ്മാണത്തിന്റെ ഭാഗമായി മണ്ണുതല മുതൽ തൈക്കാട് (വെഞ്ഞാറമൂട്) വരെയുള്ള റോഡ് ആധുനിക രീതിയിൽ വീതികൂട്ടി നിർമ്മിച്ചപ്പോൾ പീരപ്പൻകോട് ജംഗ്ഷനിൽ യൂണിയൻ ബാങ്ക് ഓഫ് ഇന്ത്യയുടെ എതിർവശത്തുള്ള മതിൽ കെട്ടിയ ഭൂമി സർക്കാർ ധനസഹായം നൽകി വാങ്ങിയിട്ടുണ്ടോ;

(ബി) ഉണ്ടെങ്കിൽ അതിന്റെ വിശദവിവരങ്ങൾ നൽകാമോ;

&

(സി) അപ്രകാരം വാങ്ങിയ ഭൂമി മതിൽ പൊളിച്ച് റോഡ് വികസനത്തിന് ഉപയോഗിച്ചിട്ടുണ്ടോ; വിശദമാക്കാമോ?

കെ.എസ്.ടി.പി. ഒന്നാംഘട്ട റോഡ് നിർമ്മാണത്തിന്റെ ഭാഗമായി തൈക്കാട് മുതൽ ചെങ്ങന്നൂർ വരെയുള്ള ഭാഗത്ത് മാത്രമാണ് ലാൻഡ് അക്വിസിഷൻ നടത്തിയിട്ടുള്ളത്.

താമരശ്ശേരി-വരിട്ടാക്കിൽ-സി.ഡബ്ല്യു. ആർ.ഡി.എം. റോഡ് പ്രവൃത്തി

50(2406) ശ്രീ. പി. ടി. എ. റഹീം: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കിഫ്ബി പദ്ധതിയിൽ ഉൾപ്പെടുത്തി പ്രവൃത്തി നടന്നുവരുന്ന താമരശ്ശേരി-വരിട്ടാക്കിൽ-സി.ഡബ്ല്യു.ആർ. ഡി.എം. റോഡിന്റെ നിർമ്മാണ പുരോഗതി വിലയിരുത്തിയിട്ടുണ്ടോയെന്നറിയിക്കാമോ?

ഉണ്ട്. 90% പ്രവൃത്തികൾ പൂർത്തിയായിട്ടുണ്ട്.